

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയുഃ കവിതാർക്കികകേസരീ |

വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-69

*This document\* has been prepared by*

***Sunder Kidāmbi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ കൃഷ്ണായ പരബ്രഹ്മണേ നമഃ  
ശ്രീമതേ രാമാനുജായ നമഃ

## ॥ ശ്രീമന്നാരായണീയം ॥

ദശകം-69

### രാസക്രീഡാവർണ്ണനം

കേശപാശധൃതപിഞ്ചരികാവിതതിസഞ്ചലനകരകുണ്ഡലം  
ഹാരജാലവനമാലികാലലിതമംഗരാഗഘനസൗരഭം ।  
പീതചേലധൃതകാഞ്ചികാഞ്ചിതമുദഞ്ചദംശുമണിനൂപുരം  
രാസകേലിപരിഭൂഷിതം തവ ഹി രൂപമീശ കലയാമഹേ ॥ 1 ॥

താവദേവ കൃതമണ്ഡനേ കലിതകഞ്ചുലീകകുചമണ്ഡലേ  
ഗണ്ഡലോലമണികുണ്ഡലേ യുവതി മണ്ഡലേഫല പരിമണ്ഡലേ ।  
അന്തരാ സകലസുന്ദരീയുഗലമിന്ദിരാമണ സഞ്ചരൻ  
മഞ്ജുലാം തദനു രാസകേലിമയി കഞ്ജനാഭ സമുപാദയാഃ ॥ 2 ॥

വാസുദേവ തവ ഭാസമാനമിഹ രാസകേലിരസസൗരഭം  
ഭൂരതോഽപി ഖലു നാരദാഗദിതമാകലയു കുതുകാകുലാ ।  
വേഷഭൂഷണവിലാസപേശലവിലാസിനീശതസമാവൃതാ  
നാകതോ യുഗപദാഗതാ വിധതി വേഗതോഽഥ സുരമണ്ഡലീ ॥ 3 ॥

വേണുനാദകൃതാനദാനകലഗാനരാഗഗതിയോജനാ-  
ലോഭനീയമൃദുപാദപാതകൃതതാലമേലനമനോഹരം ।  
പാണിസംക്ഷണിതകംകണം ച മുഹൂരംസലംബിതകരാംബുജം  
ശ്രോണിബിംബചലദംബരം ഭജത രാസകേലിരസഡംബരം ॥ 4 ॥

ശ്രദ്ധയാ വിരചിതാനുഗാനകൃതതാരതാരമധുരന്ധരേ  
നർത്തനേഫല ലലിതാംഗഹാരലൂലിതാംഗഹാരമണിഭൂഷണേ ।  
സമ്മദേന കൃതപുഷ്പവർഷമലമുന്മിഷ്ടിവിഷദാം കുലം  
ചിന്മയേ ത്വയി നിലീയമാനമിവ സമ്മുമോഹ സവധുകുലം ॥ 5 ॥

സ്ഥിന്നസന്നതനുവല്ലരീ തദനു കാപി നാമ പശുപാംഗനാ  
 കാന്തമംസമവലംബതേ സ്ഥ തവ താന്തിഭാരമുകുലേക്ഷണാ |  
 കാചിദാചലിതകുന്തലാ നവപടീരസാരഘനസൗരഭം  
 വഞ്ചനേന തവ സഞ്ചുചുംബ ഭുജമഞ്ചിതോരുപുലകാംകുരാ || 6 ||

കാപി ഗണ്ഡഭുവി സന്നിധായ നിജഗണ്ഡമാകുലിതകുണ്ഡലം  
 പുണ്യപുരനിധിരമ്പവാപ തവ പുഗചർച്ചിതരസാമൃതം |  
 ഇന്ദിരാവിഹൃതിമന്ദിരം ഭുവനസുന്ദരം ഹി നടനാന്തരേ  
 ത്യാമവാപ്യ ദധുരംഗനാഃ കിമു ന സമ്മദോന്മദഭശാന്തരം || 7 ||

ഗാനമീശ വിരതം ക്രമേണ കില വാദ്യമേലനമുപാരതം  
 ബ്രഹ്മസമ്മദരസാകുലാഃ സദസി കേവലം നന്യതുരംഗനാഃ |  
 നാവിദന്നപി ച നീവികാം കിമപി കുന്തലീമപി ച കഞ്ചുലീം  
 ജ്യോതിഷാമപി കദംബകം ദിവി വിലംബിതം കിമപരം ബ്രുവേ || 8 ||

മോദസീമ്നി ഭുവനം വിലാപ്യ വിഹൃതിം സമാപ്യ ച തതോ വിഭോ  
 കേലിസമ്മുദിതനിർമ്മലാംഗനവഘർമ്മലേശസുഭഗാത്മനാം |  
 മന്മഥാസഹനചേതസാം പശുപയോഷിതാം സുകൃതചോദിത-  
 സ്താവദാകലിതമൂർത്തിരാദധിഥ മാദവീരപരമോത്സവാൻ || 9 ||

കേലിഭേദപരിലോലിതാഭിരതിലാലിതാഭിരബലാലിഭിഃ  
 സ്വൈരമീശ നനു സുരജാപയസി ചാരുനാമ വിഹൃതിം വ്യധാഃ |  
 കാനനേപി ച വിസാരിശീതലകിശോരമാരുതമനോഹരേ  
 സുനസൗരഭമയേ വിലേസിഥ വിലാസിനീശതവിമോഹനം || 10 ||

കാമിനീരിതി ഹി യാമിനീഷു ഖലു കാമനീയകനിയേ ഭവാൻ  
 പൂർണ്ണസമ്മദരസാർണ്ണവം കമപി യോഗിഗമ്യമനുഭാവയൻ |  
 ബ്രഹ്മശംകരമുഖാനപീഹ പശുപാംഗനാസു ബഹുമാനയൻ  
 ഭക്തലോകഗമനീയരൂപ കമനീയ കൃഷ്ണ പരിപാഹി മാം || 11 ||

\*\*\*\*\*